

## Il-Plancier

Meta bdiet tiffirma u tissahhah il-Banda, l-Għaqda hasset il-bżonn li tibni plančier biex tkun tista' tiġi aċċettata ddoqq fil-festa tar-rahal tagħna stess.

Gara pero li l-plančier ġie armat f'divlivell qawwi minhabba n-niżla qawwija ta' quddiem il-knisja. Kien hawnhekk li hassejna l-bżonn li nibdew taħdidiet mal-Kumitat tal-Festa Esterna biex iċaqilqu ftit ċentimetri l-pedestall ta' Sant' Anna biex b'hekk nevitaw ftit mill-periklu għal min jagħmel użu minnu.

Għal dawn l-aħhar tlett snin għamilna diversi tentattivi biex nagħmlu laqgħat mal-Kumitat tal-Festa Esterna biex nippruvaw nirrangaw din is-sitwazzjoni.


Min-naħa tal-Kumitat tal-Festa Esterna qatt ma ntweriet rieda tajba biex jiltaqgħu magħna halli niddiskutu flimkien anzi għal kuntlarju kitbulna ittra fejn qalulna li l-istatwa ta' Sant' Anna mhix ser tiċċaqlaq minn fejn tintrama s-soltu għax hija tradizzjoni li tintrama hemm.

Fuq talba tagħna biex meta jdoqqu baned imhallsin mill-Knisja jidhlu responsabbli huma tal-plančier wegħbuna li ma jidhlux responsabbli ta li jista' jiġri.

Fuq din id-deċiżjoni tal-Kumitat tal-Festa Esterna, il-Kumitat ta' l-Għaqda tagħna ma setax jibqa' passiv u jaċċetta din l-irresponsabilità ta' dan il-Kumitat. Għalhekk ġie deċiż li wara li l-Banda tessebixxi l-programm strumentali tagħha tas-Sibt filgħaxija (1999) il-plančier jiġi żarmat.

Wara li għaddiet il-festa b'wiċċ il-ġid, il-Kumitat tagħna reġa' beda jiltaqa' biex tinstab soluzzjoni dwar din il-kwistjoni. Reġgħu saru tentattivi biex nitkellmu mal-Kumitat tal-Festa Esterna u għal darb'ohra sibna l-bieb magħluq. L-aħhar haġa li stajna nagħmlu għal ġid tal-festa tagħna kienet li nirrikorru għal l-għola istituzzjoni tal-Knisja, jiġifieri l-Kurja, u minn hemm bdejna t-taħdidiet magħha.

Il-kwistjoni hadha fidejh Dun Anton Portelli (Kurja), li minn hawn nixtiequ niringrazzjawh fisimna u fisem shabna d-Dinglin ta' l-għajnuna li ta' biex tissolva din il-problema li tant kienet żgħira imma sfortunatament spiċċat hekk kbira. Niehdu l-okkażjoni biex niringrazzjaw wkoll lill-Kanċellier Dun Carmel Zammit. Il-Kurja inkarigat il-Perit tagħha stess biex tagħmel rapport fuq il-kwistjoni u wara li tlesta r-rapport din is-sena il-pedestall ta' Sant' Anna u San Ġwakkinn ser jittellgħu żewġ targiet 'il fuq u l-plančier ikun jista' jdur u ma jibqax daqshekk ta' periklu għall-Kor tal-Parroċċa u l-Bandisti. Meta ntlahaq dan il-ftehim verbali, l-Għaqda offriet li tagħmel il- "platforms" ta taht il-pedestalli hija stess. Sa mill-bidunett l-Għaqda tagħna dejjem uriet rieda tajba biex inkomplu nkabbru l-festa tar-rahal.



Nghidu s-sewwa, qatt ma konna nobrsu li kellna nispiċċaw il-kurja fuq żewġ affarijiet żgħir bħal dawn; wahda li tiddawwar l-istatwa ta' Santa Marija wiċċha lejn il-Kažin, li għalih huwa msemmi u din il-kwistjoni tal-plančier, u li dawn setgħu isehhu biss bis-saħħa tal-Kurja.

Nispera li fi ftit kliem irnexxielna infissrulkom x'gara s-sena l-ohra meta qomtu nhar il-Festa filgħodu u ma rajtux il-plančier hdejn il-knisja bhas-soltu. Nassigurawkom li jekk l-affarijiet jimxu kif suppost, u li l-ftehim ma jinkisirx min-naħa tal-Kumitat Festa Esterna, il-plančier jitgawda fil-festa kollha u fil-futur kif dejjem xtaqna għal ġid tal-festa tal-patrana tagħna.

Pero' għad-fadal ftit diskrepanza bejnietna li

grazzi għal Kurja it-taħdidiet iridu jkomplu għaddejnin hekk kif tghaddi l-festa tas-sena 2000.